



Жайыл негизги мектеби

# Китеп - биздин жакыныбыз.



Китепканачы : Кокоева А. Дж

**Тема: Китеп - биздин жакыныбыз.**

**Сабактын максаты: 1.** Китептин пайда болуу тарыхы менен

Таанышышат.

**2.** Китептин адам турмушундагы ролун билишет.

**3.** Китепке болгон кызыгуулары артат.

**Сабактын жабдылышы:** Китептер, китептин сүрөттөрү, китеп жөнүндө макалдар, кластер, жасалма дарак, гүлдөр, карточкалар.

**Сабактын жүрүшү:** Уюштуруу иштери.

Сүттөй таза тилеги,

Деңиздей кең талабы.

Көктөм тунук акыйкат,

Анын ар бир барагы.

Саламатсыздарбы, урматтуу ата-энелер жана мугалимдер! Сиздерди 23-апрель “Бүткүл дүйнөлүк китеп күнү” менен куттуктайбыз.

Анда эмесе, 1-классынын “Китеп – биздин жакыныбыз” аттуу тарбиялык саатына көңүлүнүздөрдү бурабыз.

Балдар, биз бүгүнкү сабакта «Китеп – биздин жакыныбыз» деген темада тарбиялык саат өтөбүз. Китептин көптөгөн сырларын ачабыз. Аны менен достошобуз.

(Келгиле теманы жалпы кайталап коелу).

**1. Хор: “Китеп”.**

Билбегенди билгизген,

Мээге сезим киргизге

Ак булуттун үстүндө

Айга жакын жүргүзгөн.

**2. Китептин пайда болуу тарыхы.**

- Балдар, биз китепти кайдан алабыз? - Биз китепти китепканалардан, китеп дүкөндөрүнөн алабыз. – Китеп эмнеден жасалат? 1 (Окуучулар өз ойлорун айтышат). Анда мен силерди китептин пайда болуу тарыхы менен тасма аркылуу тааныштырып кетейин. (компьютерден китептин тарыхын көрсөтүү менен тааныштыруу, аны суроо-жооп иретинде талкуулоо).

**3. Декламация.**

Китепти сүй, баркын бил,  
Китептин көп акылы.

Ким китепке дос болсо,  
Ал ошонун жакыны.

Турмуш сырын үйрөткөн  
Көркөм чечен сүйлөткөн,  
Көкөлөтүп көңүлдү

Табигатты бийлеткен.

Китеп менин акылым,

Китеп менин жакыным.

**4. Учкул сөз, макалдар.**

“Акчадан байлык чогулгандай эле, Китеп окуудан билим чогулат”. (Владимир Иванович)

“Китеп жок үй – жаны жок дене”.

“Мен үчүн китеп алтын тактыдан да кымбат”. ( В. Шекспир )

“Бул кылымда китептен сүйүктүү дос жок”. ( А. Навои)

Акыл айга жеткирет

Өнөр көккө жеткирет.

**Жалпы:** Китеп – билим, Билимиң менен баалан!

**Мугалим:** Андыктан аны барктай билүү керек, Китеп бизге чын жолдош, Китеп бизге анык дос, 2 Пайдаланып китептен Акылыңа акыл кош.

## 5. Класстер ( гүл ).

Балдар, китеп бизге кандай дос экенин гүлдүн желбирекчелери аркылуу билели.

## 6. Китептер дүйнөсүнө саякат.

Азыр китеп дүйнөсүнө саякатка барабыз. Ал жерден китептердин түрлөрү менен таанышабыз. ( Тааныштыруу). Балдар өзү тарткан жакшы көргөн китептери жөнүндө сүйлөп беришет.

## 7. Жыйынтыктоо.

Балдар, биз азыр бийиктикте турган “ Алтын китепке” тепкичтер аркылуу жетишибиз керек. Ал үчүн биз бүгүн китеп жөнүндө, анын сырларын канчалык деңгээлде билдик. Мына ошону ар бир тепкичтеги суроолорго жооп берүү менен текшеребиз. Биз сабактын максатына жеттикпи же жетпедикпи, билебиз.

### А). Суроо – жооптор:

1).- Эң алгач адамдар эмнелерге жазышкан?

- Адамдар эң алгач таштарга жана жыгачтарга жазышкан.

2). – Андан соң эмнеден китеп жасашкан?

- Териден китеп жасашкан.

3). – Андан кийинчи?

- Папирус жалбырагынан жасашкан.

4). – Цай Лунь кагазды канчанчы жылы ойлоп тапкан?

- Кагазды 105 – жылы ойлоп тапкан.

- Азаматсыңар. Адамдар ошол кагазга жаза баштаган. Кийин бара-бара эң жөнөкөй станок менен китеп чыгарган. Ошентип отуруп китеп басмаканалар чыгып, андан түстүү сүрөттүү китептерибиз чыгып келе жатат.

5) – XXI кылымда китептин ордуна эмнелерди ойлоп табышты?

- Компьютерлерди, телефондорду ойлоп табышты.

- Азыр электрондук китептер чыкты. Ал китептерди көтөрүп жүрүүгө, издеген нерселеринди тез табууга өтө ыңгайлуу. Бирок, андан биздин ой жүгүртүүбүз өспөйт. Ага караганда жөнөкөй кагаздан жасалган китептерибиз эң пайдалуу. Биздин акылыбызды, ойлоо жөндөмдүүлүгүбүздү, сүйлөө речибизди, сөз байлыгыбызды өстүрөт.

б). – биздин китептерибиз эмнеден алынат?

- Биздин китептерибиз жыгачтан алынат.

- Ой азаматтар, силер бүгүн китеп жөнүндө көп нерселерди, китептин сырларын билип, “ Алтын китепке” жеттиңер. Мындан ары биз эч убакта телефон кармабай, дайыма китепти окуп жүрөлү. Анткени китеп – биздин досубуз.

**Б).** Китеп - менин тунук таза булагым, Китеп – менин өчпөс жарык чырагым. Көптү окуп, көптү билип китептен, Мекениме талбай кызмат кыламын.

Ушуну менен биздин “ Китеп – биздин досубуз” аттуу тарбиялык саатыбыз аяктады, катышып бергениңиздер үчүн баарыңыздарга чоң ыраакмат.